



नेपाल सरकार  
प्रधानमन्त्री तथा मन्त्रिपरिषद्को कार्यालय

## राजस्व अनुसन्धान विभाग

म.नि.- ५५२७८८५  
उ.म.नि.- ५५२७८८२  
क.द.स.र.म.- ५०९००५५  
एक्सचेन्ज.- ५०९०९०६  
५५४२०२३  
टोल फ्रि - ९६६०-०९-५५०००

हरिहरभवन, पुल्चोक, ललितपुर

प.सं.: ०८९/८२

च.नं.



प्रेस विज्ञप्ति

राजस्व अनुसन्धान विभागबाट चाँदीको अवैध ओसारपसार गरी राजस्व चुहावट गरेको कसुरमा राजस्व अनुसन्धान कार्यालय पथलैया मार्फत अनुसन्धान सम्पन्न गरी तीन जना प्रतिवादीहरु उपर अभियोगपत्र दायर गरिएको छ ।

बागमती प्रदेश ०३-००५ प.०३२६ नं. को स्कुटरमा फल्स वटम बनाई लुकाई छिपाई ६० किलो ८० ग्राम चाँदी वीरगञ्जबाट हेटौँडातर्फ अवैध रुपमा चोरी पैठारी गर्ने कार्यमा संलग्न रही राजस्व चुहावट (अनुसन्धान तथा नियन्त्रण) ऐन, २०५२ को दफा ३ ले निषेध गरेको कार्य गरी ऐ. ऐनको दफा ४ को खण्ड (ख), (छ) र (झ) वमोजिमको कसुर गरेको पाइएकोले प्रतिवादी जिल्ला वारा, कलैया उ.म.न.पा. वडा नं. ५ वस्ने राम सोगारत साहको छोरा वर्ष ३६ को कर्मा साह सोनार उपर राजस्व चुहावट (अनुसन्धान तथा नियन्त्रण) ऐन, २०५२ को दफा २ को खण्ड (छ१) को उपखण्ड (ड) वमोजिम रु.९६,६०,८६४।- (छयानब्बे लाख साठी हजार आठ सय चौसठ्ठी रुपैया) विगो कायम गरी राजस्व चुहावट (अनुसन्धान तथा नियन्त्रण) ऐन, २०५२ को दफा २३(१) वमोजिम विगोको शत प्रतिशत जरिवाना तथा ऐ. ऐनको दफा २३(१)(क) वमोजिम कैद सजाय हुन मागदावी लिइएको छ । साथै सोही मुद्दामा जिल्ला पर्सा, वीरगञ्ज महानगरपालिका वडा नं. २८ वस्ने महादेव साह सोनारको नाति, असर्फी साह सोनारको छोरा वर्ष ४० को शंकर साह सोनार भन्ने शंकर प्रसाद सोनार र जिल्ला वारा कलैया उपमहानगरपालिका वडा नं. ५ वस्ने भक्त बहादुर परियारको छोरी, कर्मा साह सोनारको श्रीमती वर्ष ३७ की इन्द्र कुमारी परियार उपर राजस्व चुहावट (अनुसन्धान तथा नियन्त्रण) ऐन, २०५२ को दफा २३ को उपदफा (३) वमोजिमको मुख्य अभियुक्तलाई हुने सजायको आधा सजाय हुन मागदावी लिई उच्च अदालत जनकपुर अस्थायी इजलास वीरगञ्जमा मिति २०८१।११।०६ गते अभियोग पत्र दायर गरिएको छ ।

*KSP/PA*  
२०८१/११/०८

प्रवक्ता

उपमहानिर्देशक

कृष्ण कुमारी श्रेष्ठ